

L-ILSIERA FI ŻMIEN L-ORDNI F'MALTA (3)

JOSEPH SERRACINO



L-Ordni giet Malta bi flotta ckejkna ta' xwieni, iz-żewġ barrakki: Santa Marija, il-barrakka x-xiħa li snin wara kienet gherqet f'Dahlet ix-Xwieni (illum Dockyard Creek) u s-Sant' Anna, galjun, żewġ galeri u bastimenti oħra tat-tagħbija. Magħhom ġew hafna haddiema ta' diversi snajja u nies oħra minn Rodi li ma xtaqux jinfirdu mill-Ordni, u li fi żmien relattivament qasir integraw mal-Maltin li kienu diġà magħrufin bħala bennejja tax-xwieni u opri oħra tal-baħar.

Mal-wasla tagħhom fil-gżira, il-kavallieri ħadu pussess tal-Kastell Sant' Anglu mingħand il-familja nobbli ta' Nava, u hafna min-nies li ġew magħhom marru joqogħdu fil-Burgo (il-Birgu) li f'dak iż-żmien kien diġà villagg imdaqas qrib il-kastell.

ISERVU U JOBDU

Jingħad li qabel il-miġja tal-kavallieri f'Malta xi wħud mill-familji nobbli u daww għonja Maltin diġà kellihom xi lsiera magħhom. Sintendi dawn l-ilsiera, bħall-ilsiera kollha mjastrin f'pajjiżi oħra kienu jiġu mgieghlin iservu u jobdu lil sidhom fedelment, u aktarx li ma l-icken reat kienu jbigħuhom jew jittgħuhom il-habs. B'danakollu, diversi kitbiet juru li hafna mill-ilsiera li kienu mal-familji Maltin kienu fdati u miżmumin tajjeb hafna. Xi wħud isostnu li n-nobbli u l-familji għonja biss setgħu jzommu l-ilsiera magħhom għax dawn kellihom il-flus u faċilment setgħu jakkwis-tawhom billi jixtruhom

mingħand xi padrun ta' xi xini wara li dawn l-imsejknin ikunu waqgħu f'idejha wara xi taqbid ma' xi xini Misilma.

Hu fatt magħruf li waqt li hafna mill-ilsiera nisa kienu fdati hafna fid-djar tal-familji Maltin mhux biss fix-xogħol tad-dar iżda wkoll fil-harsien tat-tfal, insibu kazi, mhux rari, ta' abbużi mis-sidien tagħhom. Dan jidher ċar f'diversi testamenti fejn it-testatur ħalla xi wirt għal xi tifel jew tifla ta' xi lsiera, u ġieli talab għall-helsien tagħhom mill-jasar wara mewtu. Dawn mħumiex stejjer li ssibhom f'xi rumanzi iżda huma fatti reali li graw tabilhaqq fiż-żmien meta hafna familji sinjuri kellihom fi djarhom ilsiera nisa.

LIBERTÀ

Jingħad ukoll li l-ilsiera miżmumin mal-familji Maltin ma kinux imwarrbin u mkassbrin kif jaħsbu hafna. Kien hemm minnhom li kienu fdati hafna mis-sidien tagħhom fit-tmexxija ta' lsiera oħra, u saħansitra kellihom il-libertà li johorġu fi x'ħin iridu u jmorru fejn iridu. Bosta drabi, xi sidien, l-aktar daww nobbli jew għonja, kemm bil-kliem kif ukoll bl-eżempji tajbin kienu jippruvaw jikkonvertuhom għat-twemmin Nisrani, l-ewwelnett għax kienu jemmu li n-Nisrani biss seta' jsalva ruħu, u t-tieni għax bħala Nsara kienu jhossuhom aktar żguri minnhom u b'hekk setgħu jafdawhom aktar.

Mhux l-ewwel darba li kien hemm ilsiera li għall-iskopijiet ta' moħħhom kienu taparsi jikkonvertu għat-

twemmin Nisrani, u dan aktarx kienu jagħmluh biex jintgħogbu mis-sidien tagħhom u forsi b'hekk jiksbu l-helsien mill-jasar. Kien hemm oħrajn li avolja saru Nsara xorta waħda għamlu dak kollu li ġie għal idejhom bla skuplu ta' xejn bhal serq u qtil.

Għalkemm hafna lsiera kienu draw il-jasar u lanqas biss kien jghaddilhom il-hsieb min-moħħhom li jerggħu lura, kien hemm oħrajn li moħħhom biss kien li jehilsu mill-jasar, u għalhekk insibu, fejn xi nisa qabdu t-triq tal-prostituzzjoni biex jaqilgħu l-flus u jinfedew mill-jasar.

Izda issa ejjew inħallu lsiera li kienu jghixu mal-familji Maltin u naqilbu fuq l-ilsiera li kienu jiġu kkundannati għal għomorhom jaqdfu fuq ix-xwieni tal-Ordni. Għalkemm l-istorja tal-Ordni ta' San Ġwann tghaq-qad flimkien tliet paġni glori-jużi, dik reliġjuża, militari u navali fi grajja waħda, wiehed isib, li fl-istorja marittima tagħha din l-Ordni għamlet użu minn diversi skwadri ta' xwieni, mibnijnin fi żminijiet differenti, kemm bħala mezz ta' trasport għall-htigijiet tagħha kif ukoll daww tat-taqbid kontra l-għadu Turk.

U peress li aħna se nitkellmu fuq daww tat-taqbid, tajjeb li wiehed ifakkar lill-qarrejja tagħna li l-aktar skwadra li tissemma' għar-rebħiet kbar li għamlet tul il-medda ta' snin hi dik tal-galeri. Din ix-xini hafifa minn dejjem kienet meqjusa bħala sinjal ta' qawwa għall-pajjiż li jhad-dan skwadra minnhom.

Il-galera kienet xini ta' madwar 165 pied (55 metru) baxxa mal-ilma li timxi bil-qluġħ Latin u bil-qaddiefa. L-ekwipagg ta' din ix-xini kien ilaħhaq madwar 600 ruħ, nofshom qaddiefa, fil-kotra tagħhom ilsiera Torok.

Kull galera kelliha 51 bank tal-ilsiera, b'26 bank fuq il-lemin u 25 ieħor fuq ix-xellug. Flok id-disa' bank kien ikun hemm il-fuklar fejn kien isir it-tisjir kollu ta' fuq il-galera. Fuq kull bank kien ikun hemm hames qaddiefa, bl-iqsar wiehed minnhom fuq in-naħa ta' gewwa u f'tarf il-moqdief kont issib il-bonavolja.

Sintendi bħal kull xini oħra kien jirrekjedi hafna xogħol

biex tarma galera għat-tbaħ-hir, u kif wiehed jista' jimmagina, li l-imqadef kienu jintużaw meta ma jkunx hemm riħ jew f'kaz ta' taqbid. Il-galera kienet toħroġ mill-port bil-qdif imbagħad jinfetaħ il-qluġħ. Barra minn hekk, il-qaddiefa tal-galeri kienu jiġu magħżulin u mharrġin tajjeb fil-mistier tagħhom, għalkemm wiehed jista' jimmagina x'hajja iebes kienu jghaddu dawn l-imsejknja lsiera ikkundannati fuq il-moqdief.

Hafna jsostnu li l-ilsiera Misilmin f'Malta kienu ttrattati tajjeb hafna meta wiehed jipparagunahom mal-ilsiera Nsara taht it-Torok. Tant hu hekk, li dawn ma setgħux jiġu msawta jew maħqura fuq il-galeri kif ukoll fuq l-art. Sintendi l-holma ta' kull ilsir kienet tkun li mal-ewwel çans li jiġi, jaħrab u jmur lura f'pajjiżu, iżda jingħad li hafna lsiera qatt ma wrew ix-xewqa li jinħelsu mill-jasar. Hafna huma tal-fehma li r-raġunijiet ewlenin li din ix-xewqa maż-żmien kienet tibred f'qalbhom kienu tnejn, minħabba t-tul tas-snin li kienu jdumu fil-jasar u biż-żmien kienu jinsew lil qrabathom, u t-tieni, kienet il-biżgħa li jerggħu jinqabdu mill-gdid ilsiera minn sidien oħra aktar kiefa.

Raġuni oħra valida hafna hi, li hafna minnhom kienu jidraw u aċċettaw il-jasar għax kienu mitmugħin, ikkurati u mlibbsin tajjeb. U veru li l-kura tal-ilsiera fi żmien l-Ordni kienet tajba hafna għax insibu, li kull meta l-ilsiera li kienu fdati bħala sefturi f'bosta djar tal-kavallieri, fil-Bereg u fil-palazz tal-Gran Mastru kienu jimirdu kienu jintbagħtu fis-Sagra Infermerija fejn kienu jingħataw kura mill-aħjar tobbja.

L-istoriku Guzeppi Muscat jghidilna li fis-suq Malti kont issib ilsiera ta' kull età. Il-prezzijiet kienu jvarjaw minn ftit skudi għal xi xwejjah jew ilsir immankat għal 320 skud għal xi zaġgħu. Waqt li tifel ta' 7 snin kien jinbiegħ 77 skud, raġel anzjan kien igib 35 skud. Ilsir li jinzerta xi ras kbira jew gej minn xi familja għanja l-prezz kien ilaħhaq l-1,000 skud. Minn dawn is-swieq tal-ilsiera, l-Ordni (1650) kien iħallas prezz fiss ta' 137 skud u 6 tari għal kull ilsir tajjeb għal fuq il-galeri li kien jixtri.

HARBA TAL-ILSIERA

Għedt li l-holma ta' kull il-sir kienet li xi darba jehles mill-jasar tiegħu iżda kif seta' xi darba jaħrab bla flus? L-uniku mezz ta' harba, u hawn nimmagina wkoll li kienet diffiċli hafna, kien li jsib xi padrun ta' xi xini barranija u jgħinu jaħrab.

Minħabba hekk, l-Ordni kienet harġet ordni li kull biċċa tal-baħar li tkun marbuta mal-moll trid tizarma mill-qluġħ, mit-tmun u l-imqadef tagħha, u kull sid ta' kull opra tas-sajd (ferilli jew kajjikki) kien obbigat b'ligi li jorbot id-dgħajsa tiegħu fil-menqa ta' Bormla qabel inzul ix-xemx – fejn bejn wiehed u ieħor, fl-istess sit, fiż-żmien l-Ingliżi, l-ammiraljat kien be-na l-Baċir numru Wiehed.

Kien hemm pieni horox għal min iħarrab jew jgħin lil xi lsir jaħrab, min iżommu moħbi għandu jew min iħallasu l-passaġġ biex jaħrab. Anke sid il-mirkeb li permezz tiegħu jkun se jaħrab kien jehel multa kbira. Jekk ikun bonavolja jehilla għall-għomru jaqdef fuq galera bla ħlas, u l-komitu, l-argużin u l-gwardjani jehlu multa kbira ta' flus.

L-Ordni dejjem kien iħalli xi brigantin jew qoxra oħra qrib il-Funtana ta' Nettunu f'Xatt il-Belt (quddiem il-knisja ta' Liesse) bħala għassa għal xi lsiera li jittantaw jaħrabu mill-port fuq xi biċċa tal-qluġħ.

Meta kien jaħrab xi lsir minn fuq xi galera, kienu jehlu l-ilsiera sħabu kollha tal-bank ta' quddiemu, u daww tal-bank ta' warajh. Jekk jinqabad kienu jaqtgħulu parti minn imnieħru jew widna għall-ewwel attentat tiegħu, u jekk jerga' jipprova jaqtgħulu l-oħra. Minħabba hekk il-bonavolja kien ordnat li jzomm għajnejh miftuħin fuq sħabu tal-bank.

B'danakollu, b'dawn ir-restrizzjonijiet kollha xorta waħda kien hemm xi lsiera li rnexxielhom jaħrabu iżda dejjem weħidhom. L-aħjar okkażjoni għall-harba kienet tkun meta l-galera tersaq lejn l-art għall-ilma jew għall-gbir tal-hatab. Il-bonavolja li kienu fdati aktar mill-furzati u mill-ilsiera ġieli ħarbu f'dawn l-okkażjonijiet. Jingħad ukoll li kien hemm suldati, baħrin u saħansitra nies tas-sengħa bħal mastrudaxxi, qlafat u buttara li ħarbu f'ċirkustanzi simili.

Sintendi għal ilsir biex jaħrab minn Malta bla tixhim kien diffiċli hafna, kemm għax ried ta' bilfors jagħmel użu ta' xi qoxra tal-baħar u s-swar ta' madwar il-port kien mimlijin għasses.

Ikompli l-gimgha d-dieħla